

ದಶಾವತಾರಸ್ತುತಿ

{|| ದಶಾವತಾರಸ್ತುತಿ ||}

ಪ್ರೋಕ್ಷಿಸ್ತೇಶವಿಗ್ರಹ ಸುನಿಷ್ಟೀವನೋದ್ಧತ ವಿಶಿಷ್ಟಾಮ್ಬುಚಾರಿಜಲಧೇ |
ಕೋಷಾಂತರಾಹಿತವಿಚೇಷ್ಟಾಗಮೌಘ ಪರಮೇಷ್ಟೀಡಿತ ತ್ವಮವಮಾಮ್ |
ಪ್ರೇಷಾರ್ಕಸೂನುಮನುಚೇಷಾರ್ಥಮಾತ್ಮವಿದತೀಷ್ಟೋ ಯುಗಾಂತಸಮಯೇ |
ಸ್ಥೇಷಾತ್ಮಶೃಙ್ಗಧೃತಕಾಷಾಂಘ್ರವಾಹನ ವರಾಷ್ಟಾಪದಪ್ರಭತನೋ || ೧ ||

ಖಣ್ಡೇಭವದ್ಬಹುಳಡಿಣ್ಣೇರಜ್ಯಮ್ಭುಣ ಸುಚಣ್ಣೇ ಕೃತೋ ದಧಿ ಮಹಾ |
ಕಾಣ್ಡಾತಿ ಚಿತ್ರ ಗತಿ ಶೌಣ್ಡಾದ್ಯ ಹೈಮರದ ಭಾಣ್ಡಾ ಪ್ರಮೇಯ ಚರಿತ |
ಚಣ್ಡಾಶ್ವಕಣ್ಡಮದ ಶುಣ್ಡಾಲ ದುರ್ಹೃದಯ ಗಣ್ಡಾ ಭಿಖಣ್ಡಾಕರ ದೋ-
ಶ್ಚಣ್ಡಾ ಮರೇಶಹಯ ತುಣ್ಡಾಕೃತೇ ದೃಶಮಖಣ್ಡಾಮಲಂ ಪ್ರದಿಶ ಮೇ || ೨ ||

ಕೂರ್ಮಾಕೃತೇ ತ್ವವತು ನರ್ಮಾತ್ಮ ಪೃಷ್ಠಧೃತ ಭರ್ಮಾತ್ಮ ಮನ್ದರ ಗಿರೇ |
ಧರ್ಮಾವಲಮ್ಬುನ ಸುಧರ್ಮಾಸದಾಕಲಿತಶರ್ಮಾ ಸುಧಾವಿತರಣಾತ್ |
ದುರ್ಮಾನ ರಾಹುಮುಖ ದುರ್ಮಾಯಿ ದಾನವಸುಮರ್ಮಾಭಿಭೇದನ ಪಟೋ |
ಧರ್ಮಾರ್ಕ ಕಾನ್ತಿ ವರ ವರ್ಮಾ ಭವಾನ್ ಭುವನ ನಿರ್ಮಾಣ ಧೂತ ವಿಕೃತಿಃ || ೩ ||

ಧನ್ವಂತರೇಽಙ್ಗುರುಚಿ ಧನ್ವಂತರೇಽರಿತರು ಧನ್ವನ್ತ ರೀಭವಸುಧಾ-
ಭಾನ್ವಂತರಾವಸಥ ಮನ್ವಂತರಾಧಿಕೃತ ತನ್ವಂತರೌಷಧನಿಧೇ |
ದನ್ವಂತರಙ್ಗುಶುಗುದನ್ವಂತಮಾಜಿಷು ವಿತನ್ವನ್ಮ ಮಾಭಿ ತನಯಾ |
ಸೂನ್ವಂತಕಾತ್ಮಹೃದತನ್ವರಾವಯವ ತನ್ವಂತರಾರ್ತಿಜಲಧೌ || ೪ ||

ಯಾ ಕ್ಷೀರವಾರ್ಧಿಮಥನಾಕ್ಷೀಣದರ್ಪದಿತಿಜಾಕ್ಷೋಭಿತಾಮರಗಣಾ-
ಪೇಕ್ಷಾಪ್ತಯೇಽಜನಿ ವಲಕ್ಷಾಂಘ್ರಬಿಮ್ಬುಜಿದತಿಕ್ಷಾ ಲಕಾವೃತಮುಖೀ |
ಸೂಕ್ಷ್ಮಾ ವಲಗ್ನವಸನಾಕ್ಷೀಪಕೃತ್ಕುಚ ಕಟಾಕ್ಷಾಕ್ಷಮೀಕೃತಮನೋ-

ದೀಕ್ಷಾಸುರಾಹೃತಸುಧಾಕ್ಷಾಣಿಮೋಽವತುಸು ರೂಕ್ಷೇಕ್ಷಣಾದ್ಧರಿತನುಃ || ೫ ||

ಶಿಕ್ಷಾದಿಯುಜ್ಜಿಗಮ ದೀಕ್ಷಾಸುಲಕ್ಷಣ ಪರಿಕ್ಷಾಕ್ಷಮಾವಿಧಿಸತೀ |
ದಾಕ್ಷಾಯಣೀ ಕ್ಷಮತಿ ಸಾಕ್ಷಾದ್ರಮಾಪಿನಯ ದಾಕ್ಷೇಪವೀಕ್ಷಣವಿಧೌ |
ಪ್ರೇಕ್ಷಾಕ್ಷಿಲೋಭಕರಲಾಕ್ಷಾರ ಸೋಕ್ಷಿತ ಪದಾಕ್ಷೇಪಲಕ್ಷಿತಧರಾ |
ಸಾಕ್ಷಾರಿತಾತ್ಮತನು ಭೂಕ್ಷಾರಕಾರಿನಿಟಿಲಾಕ್ಷಾಕ್ಷಮಾನವತು ನಃ || ೬ ||

ನೀಲಾಮ್ಬದಾಭಶುಭ ಶೀಲಾದ್ರಿದೇಹಧರ ಖೇಲಾಘೃತೋಧಧಿಧುನೀ-
ಶೈಲಾದಿಯುಕ್ತ ನಿಖಿಲೇಲಾ ಕಟಾದ್ಯಸುರ ತೂಲಾಟವೀದಹನ ತೇ |
ಕೋಲಾಕೃತೇ ಜಲಧಿ ಕಾಲಾಚಲಾವಯವ ನೀಲಾಬ್ಜದಂಷ್ಟ್ರ ಧರಣೀ-
ಲೀಲಾಸ್ವದೋರುತರ ಮೂಲಾಶಿಯೋಗಿವರ ಜಾಲಾಭಿವಂದಿತ ನಮಃ || ೭ ||

ದಮ್ಭೋಲಿತೀಕ್ಷ್ಣ ನಖ ಸಮ್ಭೇದಿತೇನ್ದ್ರಿಪು ಕುಮ್ಭೀನ್ದ್ರ ಪಾಹಿ ಕೃಪಯಾ |
ಸ್ತಮ್ಭಾರ್ಭ ಕಾಸಹನಡಿಮ್ಭಾಯ ದತ್ತವರ ಗಮ್ಭೀರನಾದ ನೃಹರೇ |
ಅಂಭೋಧಿಜಾನುಸರಣಾಂಭೋಜಭೂಪವನಕುಮ್ಭೀನಸೇಶಖಗರಾಟ್ |
ಕುಮ್ಭೀನ್ದ್ರಕೃತ್ತಿಧರ ಜಮ್ಭಾರಿಷಣ್ಮುಖಮುಖಾಂಭೋರುಹಾಭಿನುತ ಮಾಮ್ || ೮ ||

ಪಿಜಾಕ್ಷ ವಿಕ್ರಮ ತುರಜ್ಞಾದಿ ಸೈನ್ಯ ಚತುರಜ್ಞಾ ವಲಿಪ್ತ ದನುಜಾ-
ಸಾಜ್ಞಾಧ್ವರಸ್ಥ ಬಲಿ ಸಾಜ್ಞಾವಪಾತ ಹೃಷಿತಾಜ್ಞಾ ಮರಾಲಿನುತ ತೇ |
ಶೃಜ್ಞಾರಪಾದನಖ ತುಜ್ಞಾಗ್ರಭಿನ್ನ ಕನ ಕಾಜ್ಞಾಣ್ಡಪತ್ತಿತಟಿನೀ-
ತುಜ್ಞಾತಿ ಮಜ್ಞಲ ತರಜ್ಞಾಭಿಭೂತ ಭಜ ಕಾಜ್ಞಾಘ ವಾಮನ ನಮಃ || ೯ ||

ಧ್ಯಾನಾರ್ಹ ವಾಮನತನೋನಾಥ ಪಾಹಿ ಯಜಮಾನಾ ಸುರೇಶವಸುಧಾ-
ದಾನಾಯ ಯಾಚಿನಿಕ ಲೀನಾರ್ಥವಾಗ್ವಶಿತನಾನಾಸದಸ್ಯದನುಜ |
ಮೀನಾಜ್ಞನಿರ್ಮಲನಿಶಾನಾಥಕೋಟಿಲಸಮಾನಾತ್ಮ ಮೌಞ್ಜಿಗುಣ ಕೌ-
ಪೀನಾಚ್ಛಿಸೂತ್ರಪದಯಾನಾತಪತ್ರಕರಕಾನಮ್ಯದಣ್ಣವರಭೃತ್ || ೧೦ ||

ಧೈರ್ಯಾಢ್ಢುಧೇ ಪರಶುಚರ್ಯಾ ಧಿಕೃತ್ತಖಲವರ್ಯಾವನೀಶ್ವರ ಮಹಾ-
ಶೌರ್ಯಾಭಿಭೂತ ಕೃತವೀರ್ಯಾತ್ಮ ಜಾತಭುಜವೀರ್ಯಾವಲೇಪನಿಕರ ।
ಭಾರ್ಯಾಪರಾಧಕುಪಿತಾರ್ಯಾಜ್ಞ ಯಾಗಲಿತನಾರ್ಯಾತ್ಮ ಸೂಗಲತರೋ ।
ಕಾರ್ಯಾಪರಾಧಮವಿಚಾರ್ಯಾರ್ಯಮೌಘಜಯಿವೀರ್ಯಾಮಿತಾ ಮಯಿ ದಯಾ ॥ ೧೧ ॥

ಶ್ರೀರಾಮಲಕ್ಷ್ಮಣಶುಕಾರಾಮ ಭೂರವತುಗೌರಾಮಲಾಮಿತಮಹೋ-
ಹಾರಾಮರಸ್ತುತ ಯಶೋರಾಮಕಾನ್ತಿಸುತ ನೋರಾಮನೋರಥಹರ ।
ಸ್ವಾರಾಮವರ್ಯರಿಪು ವೀರಾಮಯಾರ್ಥಿಕರ ಚೀರಾಮಲಾವೃತಕಟೀ ।
ಸ್ವಾರಾಮ ದರ್ಶನಜಮಾರಾಮಯಾಗತಸುಘೋರಾಮನೋರಮಲಬ್ಧಕಲಹ ॥ ೧೨ ॥

ಶ್ರೀಕೇಶವಪ್ರದಿಶನಾಕೇಶ ಜಾತಕಪಿಲೋಕೇಶ ಭಗ್ನರವಿಭೂ-
ತೋಕೇತರಾರ್ತಿಹರಣಾಕೇವಲಾರ್ತಸುಖಧೀಕೇಕಿಕಾಲಜಲದ ।
ಸಾಕೇತನಾಥವರಪಾಕೇರಮುಖ್ಯಸುತ ಕೋಕೇನ ಭಕ್ತಿಮತುಲಾಮ್ ।
ರಾಕೇನ್ದು ಬಿಪ್ಪುಮುಖ ಕಾಕೇಕ್ಷಣಾಪಹ ಹೃಶೀಕೇಶ ತೇಽಜ್ಞಿ ಕಮಲೇ ॥ ೧೩ ॥

ರಾಮೇ ನೃಣಾಂ ಹೃದಭಿರಾಮೇನರಾಶಿಕುಲಭೀಮೇ ಮನೋಽದ್ಯರಮತಾಮ್ ।
ಗೋಮೇದಿನೀಜಯಿತಪೋಽಮೇಯಗಾಧಿಸುತಕಾಮೇನಿವಿಷ್ಟ ಮನಸಿ ।
ಶ್ಯಾಮೇ ಸದಾ ತ್ವಯಿ ಜಿತಾಮೇಯತಾಪಸಜರಾಮೇ ಗತಾಧಿಕಸಮೇ ।
ಭೀಮೇಶಚಾಪದಲನಾಮೇಯಶೌರ್ಯಜಿತವಾಮೇಕ್ಷಣೇ ವಿಜಯಿನಿ ॥ ೧೪ ॥

ಕಾನ್ತಾರಗೇಹಖಲಕಾನ್ತಾರಟದ್ವದನ ಕಾನ್ತಾಲಕಾನ್ತಕಶರಮ್ ।
ಕಾನ್ತಾರಯಾಢ್ಢುಜನಿಕಾನ್ತಾನ್ವವಾಯವಿಧುಕಾನ್ತಾಶ್ಮಭಾದಿಪಹರೇ ।
ಕಾನ್ತಾಲಿಲೋಲದಲಕಾನ್ತಾಭಿಶೋಭಿತಲಕಾನ್ತಾಭವನ್ತಮನುಸಾ ।
ಕಾನ್ತಾನುಯಾನಜಿತ ಕಾನ್ತಾರದುರ್ಗಕಟಕಾನ್ತಾ ರಮಾತ್ವವತು ಮಾಮ್ ॥ ೧೫ ॥

ದಾನ್ತಂ ದಶಾನನಸುತಾನ್ತಂ ಧರಾಮಧಿವಸನ್ತಂ ಪ್ರಚಣ್ಣತಪಸಾ ।

ಕ್ಲಾಂತಂ ಸಮೇತ್ಯ ವಿಪಿನಾಂತಂ ತ್ವವಾಪ ಯಮನಂತಂ ತಪಸ್ವಿಪಟಲಮ್ |
ಯಾಂತಂ ಭವಾರತಿಭಯಾಂತಂ ಮಮಾಶು ಭಗವಂತಂ ಭರೇಣ ಭಜತಾತ್ |
ಸ್ವಾಂತಂ ಸವಾರಿದನುಜಾಂತಂ ಧರಾಧರನಿಶಾಂತಂ ಸ ತಾಪಸವರಮ್ || ೧೬ ||

ಶಮ್ವಾಭಚಾಪಲವಕಂಪಾಸ್ತಶತ್ರಬಲಸಮ್ವಾದಿತಾಮಿತಯಶಾಃ |
ಶಂ ಪಾದತಾಮರಸಸಮ್ವಾತಿನೋಽಲಮನುಕಮ್ವಾರಸೇನ ದಿಶ ಮೇ |
ಸಮ್ವಾತಿಪಕ್ಷಿಸಹಜಂ ಪಾಪಿರಾವಣಹತಂ ಪಾವನಂ ಯದಕೃಥಾಃ |
ತ್ವಂ ಪಾಪಕೂಪಪತಿತಂ ಪಾಹಿ ಮಾಂ ತದಪಿ ಪಮ್ವಾಸರಸ್ತಟಚರ || ೧೭ ||

ಲೋಲಾಕ್ಷ್ಯಪೇಕ್ಷಿತಸುಲೀಲಾಕುರಜ್ಜವಧಖೀಲಾಕುತೂಹಲಗತೇ |
ಸ್ವಾಲಾಪಭೂಮಿಜನಿಬಾಲಾಪಹಾರ್ಯನುಜಪಾಲಾದ್ಯ ಭೋ ಜಯಜಯ |
ಬಾಲಾಗ್ನಿದಗ್ಧಪುರಶಾಲಾನಿಲಾತ್ಮಜನಿಫಾಲಾತ್ತಪತ್ತಲರಜೋ |
ನೀಲಾಜ್ಞದಾದಿಕಪಿಮಾಲಾಕೃತಾಲಿಪಥಮೂಲಾಭ್ಯತೀತಜಲಧೇ || ೧೮ ||

ತೂಣೀರಕಾರ್ಮುಕ ಕೃಪಾಣೀಕಿಣಾಜ್ಯಭುಜಪಾಣೀರವಿಪ್ರತಿಮಭಾಃ |
ಕ್ಷೋಣಿಧರಾಲಿನಿಭಘೋಣೀಮುಖಾದಿಘನವೇಣೀಸುರಕ್ಷಣಕರಃ |
ಶೋಣಿಭವನ್ನಯನ ಕೋಣೀಜಿತಾಮ್ಬುನಿಧಿಪಾಣೀರಿತಾರ್ಹಣಮಣಿ-
ಶ್ರೀಣೀವೃತಾಜ್ಞೈರಿಹ ವಾಣೀಶಸೂನುವರವಾಣೀಸ್ತುತೋ ವಿಜಯತೇ || ೧೯ ||

ಹುಜ್ವಾರಪೂರ್ವಮಥ ಟಜ್ವಾರನಾದಮತಿಪಜ್ವಾವಧಾರ್ಯಚಲಿತಾ |
ಲಜ್ವಾಶಿಲೋಚ್ಚಯವಿಶಜ್ವಾಪತಧ್ವಿದುರ ಶಜ್ವಾಽಽಸ ಯಸ್ಯ ಧನುಷಃ |
ಲಜ್ವಾಧಿಪೋಽಮನುತ ಯಂ ಕಾಲರಾತ್ರಿಮಿವ ಶಜ್ವಾಶತಾಕುಲಧಿಯಾ |
ತಂ ಕಾಲದಣ್ಣಶತಸಜ್ವಾಶಕಾರ್ಮುಕಶರಾಜ್ವಾನ್ವಿತಂ ಭಜ ಹರಿಮ್ || ೨೦ ||

ಧೀಮಾನಮೇಯತನುಧಾಮಾರ್ತಮಜ್ಞಳದನಾಮಾ ರಮಾಕಮಲಭೂ-
ಕಾಮಾರಿಪನ್ನಗಪಕಾಮಾಹಿವೈರಿಗುರುಸೋಮಾದಿವನ್ದ್ಯಮಹಿಮಾ |

ಸ್ಥೇಮಾದಿನಾಪಗತಸೀಮಾವತಾತ್ಸಖಲಸಾಮಾಜರಾವಣರಿಪೂ ।
ರಾಮಾಭಿದೋ ಹರಿರಭಾಮಾಕೃತಿಃ ಪ್ರತನಸಾಮಾದಿವೇದವಿಷಯಃ ॥ ೨೧ ॥

ದೋಷಾತ್ಯಭೂವಶತುರಾಷಾಡತಿಕ್ರಮಜದೋಷಾತ್ಯಭರ್ತ್ಯವಚಸಾ ।
ಪಾಷಾಣಭೂತಮುನಿಯೋಷಾವರಾತ್ಯತನುವೇಷಾದಿದಾಯಿಚರಣಃ ।
ನೈಷಾದಯೋಷಿದಶುಭೇಷಾಕೃದಣ್ಣಜನಿದೋಷಾಚರಾದಿಶುಭದೋ ।
ದೋಷಾಗ್ರಜನ್ಯಮೃತಿಶೋಷಾಪಹೋಽವತು ಸುದೋಷಾಜ್ಞೈಜಾತಹನನಾತ್ ॥ ೨೨ ॥

ವೃಂದಾವನಸ್ಥಪಶುವೃಂದಾವನಂ ವಿನುತವೃಂದಾರಕೈಕಶರಣಮ್ ।
ನಂದಾತ್ಮಜಂ ನಿಹತನಿಂದಾಕೃದಾಸುರಜನಂ ದಾಮಬದ್ಧಜಠರಮ್ ।
ವಂದಾಮಹೇ ವಯಮಮಂದಾವದಾತರುಚಿಮಾಂದಾಕ್ಷಕಾರಿವದನಮ್ ।
ಕುಂದಾಲಿದಂತಮುತ ಕಂದಾಸಿತಪ್ರಭತನುಂ ದಾವರಾಕ್ಷಸಹರಮ್ ॥ ೨೩ ॥

ಗೋಪಾಲಕೋತ್ಸವಕೃತಾಪಾರಭಕ್ತ್ಯರಸಸೂಪಾನ್ನಲೋಪಕುಪಿತಾ ।
ಶಾಪಾಲಯಾಪಿತಲಯಾಪಾಮ್ಬುದಾಲಿಸಲಿಲಾಪಾಯಧಾರಿತಗಿರೇ ।
ಸ್ವಾಪಾಙ್ಗದರ್ಶನಜ ತಾಪಾಙ್ಗರಾಗಯುತಗೋಪಾಙ್ಗನಾಂಶುಕಹೃತಿ-
ವ್ಯಾಪಾರಶೌಣ್ಣ ವಿವಿಧಾಪಾಯತಸ್ತ್ವಮವ ಗೋಪಾರಿಜಾತಹರಣ ॥ ೨೪ ॥

ಕಂಸಾದಿಕಾಸದವತಂಸಾವನೀಪತಿವಿಹಿಂಸಾಕೃತಾತ್ಮಜನುಷಮ್ ।
ಸಂಸಾರಭೂತಮಿಹ ಸಂಸಾರಬದ್ಧಮನಸಂ ಸಾರಚಿತ್ಸುಖತನುಮ್ ।
ಸಂಸಾಧಯಂತಮನಿಶಂ ಸಾತ್ತ್ವಿಕವ್ರಜಮಹಂ ಸಾದರಂ ಬತ ಭಜೇ ।
ಹಂಸಾದಿತಾಪಸರಿರಂಸಾಸ್ಪದಂ ಪರಮಹಂಸಾದಿವನ್ದ್ಯ ಚರಣಮ್ ॥ ೨೫ ॥

ರಾಜೀವನೇತ್ರ ವಿದುರಾಜೀವ ಮಾಮವತು ರಾಜೀವಕೇತನವಶಮ್ ।
ವಾಜೀಭಪತ್ತಿನೃಪರಾಜೀರಥಾನ್ವಿತಜರಾಜೀವಗರ್ವಶಮನ ।
ವಾಜೀಶವಾಹ ಸಿತವಾಜೀಶ ದೈತ್ಯತನುವಾಜೀಶಭೇದಕರದೋಃ ।

ಜಾಜೀಕದಮ್ಬನವರಾಜೀವಮುಖ್ಯಸುಮರಾಜೀಸುವಾಸಿತಶಿರಃ || ೨೬ ||

ಕಾಲೀಹೃದಾವಸಥಕಾಲೀಯಕುಣ್ಡಲಿಪಕಾಲೀಸ್ಥಪಾದನಖರಾ |
ವ್ಯಾಲೀನವಾಂಶುಕರವಾಲೀಗಣಾರುಣಿತಕಾಲೀರುಚೇ ಜಯ ಜಯ |
ಕೇಲೀಲವಾಪಹೃತಕಾಲೀಶದತ್ತವರನಾಲೀಕದೃಪ್ತದಿತಿಭೂ-
ಚೂಲೀಕಗೋಪಮಹಿಲಾಲೀತನೂಘುಸೃಣಧೂಲೀಕಣಾಜ್ಯಹೃದಯ || ೨೭ ||

ಕೃಷ್ಣಾದಿಪಾಣ್ಡುಸುತಕೃಷ್ಣಾಮನಃಪ್ರಚುರತೃಷ್ಣಾಸುತೃಪ್ತಿಕ ರವಾಕ್ |
ಕೃಷ್ಣಾಜ್ಯಪಾಲಿರತ ಕೃಷ್ಣಾಭಿಧಾಘಹರ ಕೃಷ್ಣಾದಿಷಣ್ಮಹಿಳ ಭೋಃ |
ಪುಷ್ಪಾತು ಮಾಮಜಿತ ನಿಷ್ಣಾತವಾರ್ಧಿಮುದನುಷ್ಣಾಂಶುಮಣ್ಡಲ ಹರೇ |
ಜಿಷ್ಣೋ ಗಿರೀನ್ದ್ರ ಧರ ವಿಷ್ಣೋ ವೃಷಾವರಜ ಧೃಷ್ಣೋ ಭವಾನ್ಕರುಣಯಾ || ೨೮ ||

ರಾಮಾಶಿರೋಮಣಿಧರಾಮಾಸಮೇತ ಬಲರಾಮಾನುಜಾಭಿಧ ರತಿಮ್ |
ವ್ಯೋಮಾಸುರಾನ್ತಕರ ತೇ ಮಾರತಾತ ದಿಶ ಮೇ ಮಾಧವಾಜ್ಞಿ ಕಮಲೇ |
ಕಾಮಾರ್ತಭೌಮಪುರರಾಮಾವಲೀಪ್ರಣಯವಾಮಾಕ್ಷಿಪೀತತನುಭಾ |
ಭೀಮಾಹಿನಾಥಮುಖವೈಮಾನಿಕಾಭಿನುತ ಭೀಮಾಭಿವನ್ದ್ಯ ಚರಣ || ೨೯ ||

ಸಕ್ಷೀಳಭಕ್ತ್ಯ ಭಯದಾಕ್ಷಿಶ್ರವೋಗಣಜಲಾಕ್ಷೀಪಪಾಶಯಮನಮ್ |
ಲಾಕ್ಷಾಗೃಹಜ್ವಲನರಕ್ಷೋಹಿಡಿಮ್ಬುಬಕಭೈಕ್ವಾನ್ವಪೂರ್ವವಿಪದಃ |
ಅಕ್ಷಾನುಬನ್ಧಭವರೂಕ್ಷಾಕ್ಷರಶ್ರವಣಸಾಕ್ಷಾನ್ಮಹಿಷ್ಯವಮತೀ |
ಕಕ್ಷಾನುಯಾನಮಧಮಕ್ಷಾ ಪಸೇವನಮಭೀಕ್ಷಾ ಪಹಾಸಮಸತಾಮ್ || ೩೦ ||

ಚಕ್ಷುಣ ಏವ ನಿಜಪಕ್ಷಾಗ್ರಭೂದಶಶತಾಕ್ಷಾತ್ಮಜಾದಿಸುಹೃದಾ-
ಮಾಕ್ಷೀಪಕಾರಿಕುನ್ಯಪಾಕ್ಷೌಹಿಣೀಶತಬಲಾಕ್ಷೋಭದೀಕ್ಷಿತಮನಾಃ |
ತಾಕ್ಷ್ಯಾಸಿಚಾಪಶರತೀಕ್ಷಾ ರಿಪೂರ್ವನಿಜಲಕ್ಷಾಣಿ ಚಾಪ್ಯಗಣಯನ್ |
ವೃಕ್ಷಾಲಯಧ್ವಜರಿಕ್ಷಾಕರೋ ಜಯತಿ ಲಕ್ಷ್ಮೀಪತಿಯದುಪತಿಃ || ೩೧ ||

ಬುದ್ಧಾವತಾರ ಕವಿಬುದ್ಧಾನುಕಮ್ಪ ಕುರು ಬದ್ಧಾಜ್ಜಲೌ ಮಯಿ ದಯಾಮ್ |
ಶೌದ್ಧೋದನಿಪ್ರಮುಖಸೈದ್ಧಾಂತಿಕಾಸುಗಮಬೌದ್ಧಾಗಮಪ್ರಣಯನ |
ಕೃದ್ಧಾಹಿತಾಸುಹೃತಿಸಿದ್ಧಾಸಿಖೇಟಧರ ಶುದ್ಧಾಶ್ವಯಾನ ಕಮಲಾ |
ಶುದ್ಧಾಂತ ಮಾಂ ರುಚಿಸಿನದ್ಧಾಖಿಲಾಜ್ಞ ನಿಜಮದ್ಧಾವ ಕಲ್ಯಾಭಿಧ ಭೋಃ || ೩೨ ||

ಸಾರಾಂಕೃತ್ತಿಧರಸಾರಾಂಕೃತ್ತಿಧರ ಸಾರಾಂಕೃತ್ತಿಧರ ಸಾರಾಂಕೃತ್ತಿಧರ-
ಸಾರಂ ಗದಾರಿತರಸಾರಂ ಗತಾತ್ಮಮದಸಾರಂ ಗತೌಷಧಬಲಮ್ |
ಸಾರಾಂಕೃತ್ತಿಧರಸಾರಾಂಕೃತ್ತಿಧರ ಗತಂ ಚ ತವ ಸಾರಾಂಕೃತ್ತಿಧರ ಯುಗಲಮ್ |
ಸಾರಾಂಕೃತ್ತಿಧರಸಾರಾಂಕೃತ್ತಿಧರ ಗತಾಬ್ಜಮದಸಾರಂ ಗದಿಂಸ್ತ್ವಮವ ಮಾಮ್ || ೩೩ ||

ಗ್ರೀವಾಸ್ಯವಾಹತನುದೇವಾಣ್ಣಜಾದಿದಶಭಾವಾಭಿರಾಮಚರಿತಮ್ |
ಭಾವಾತಿಭವ್ಯಶುಭಧೀವಾದಿರಾಜಯತಿಭೂವಾಗ್ನಿಲಾಸನಿಲಯಮ್ |
ಶ್ರೀವಾಗಧೀಶಮುಖದೇವಾಭಿನಮ್ಯಹರಿಸೇವಾರ್ಚನೇಷು ಪರತಾ-
ಮಾವಾಸ ಏವ ಭವಿತಾವಾಗ್ಭವೇತರಸುರಾವಾಸಲೋಕನಿಕರೇ || ೩೪ ||

{ಇತಿ ಶ್ರೀಮದ್ವಾದಿರಾಜಪೂಜ್ಯಚರಣ ವಿರಚಿತಂ}
{ಶ್ರೀದಶಾವತಾರಸ್ತುತಿಃ ಸಮ್ಪೂರ್ಣಮ್}
{L೮೮೦Eದ್ ಸ್ಥಾನ ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು}

Encoded by Anand Ravipati (aravipati@dvaita.net)

Proofread by Meera Tadipatri(mtadipatri@dvaita.net), Shrishra Rao (shrao@dvaita.org)

Please send corrections to sanskrit@cheerful.com

Last updated ತ್ಥೌday

<http://sanskritdocuments.org>

Dashavatara Stuti Lyrics in Kannada PDF

% File name : dashavatarastuti.itx

% Location : doc_vishhnu

% Author : Sri Vadiraja Tiirtha

% Language : Sanskrit

% Subject : tattvavaada

% Transliterated by : Anand Ravipati

% Proofread by : Meera Tadipatri , Shrisha Rao

% Latest update : July 14, 2000

% Send corrections to : Sanskrit@cheerful.com,info@dvaita.net,aravipati@dvaita.net

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website